

KONKLUŻJONIJIET TAL-AVUKAT ĠENERALI SHARPSTON

ippreżentati fl-10 ta' Lulju 2008¹

1. Il-Bundesgerichtshof (Qorti tal-Ġustizzja Federali) tal-Ġermanja jistaqsi lill-Qorti tal-Ġustizzja jekk it-trasferiment ta' data minn database protetta skont l-Artikolu 7(1) tad-Direttiva 96/9/KE (iktar 'il quddiem id-“Direttiva dwar il-protezzjoni ta' databases”)² u l-inkorporazzjoni tagħha f'database differenti tistax tikkostitwixxi estrazzjoni skont it-tifsira tal-Artikolu 7(2)(a) ta' din id-direttiva anki meta d-data tiġi valutata individwalment wara konsultazzjoni tad-database qabel ma tiġi użata b'dak li-mod, jew jekk l-estraxxjoni skont it-tifsira ta' din id-dispożizzjoni tkoprix semplicement l-ikkopjar (fiziku) ta' data³.

I — Il-kuntest ġuridiku

A — Id-Direttiva dwar il-protezzjoni ta' databases

2. Id-direttiva fiha l-premessi rilevanti li ġejjin:

“[...]”

1 — Lingwa originali: l-Ingliż.

2 — Direttiva tal-Parlament Ewropew u tal-Kunsill, tal-11 ta' Marzu 1996, dwar il-protezzjoni legali ta' databases (ĠU L 77, p. 20).

3 — Il-Qorti tal-Ġustizzja ddecidiet għall-ewwel darba dwar l-interpretazzjoni ta' din id-direttiva fis-sentenzi tad-9 ta' Novembru 2004, The British Horseracing Board *et* (C-203/02, Gabra p. I-10415); Fixtures Marketing vs Veikkaus (C-46/02, Gabra p. I-10365); Fixtures Marketing vs Svenska Spel (C-338/02, Gabra p. I-10497); u Fixtures Marketing vs OPAP (C-444/02, Gabra p. I-10549). Jien ser nirreferi għall-ahhar tliet kawzi individwalment bl-isem tal-konvenut. Is-sentenzi fl-erba' kawzi kollha ngħataw fid-9 ta' Novembru 2004. Kien sar rinviu għal deċiżjoni preliminari li jikkoncerna l-interpretazzjoni tal-Artikolu 7(1) u (5) u l-Artikolu 9 tad-Direttiva lill-Qorti tal-Ġustizzja, imma sussegwentement ġie rtirat, fil-kawza Verlag Schawe (C-215/07).

(7) [...] biex isiru databases jehtieg li jkun hemm investment kbir fir-riżorsi umani, tekniċi u finanzjarji, filwaqt li dawn id-databases jistgħu jkunu kkopjati jew milhuqa b'parti żgħira ta' l-ispiża mehtiega biex jitfasslu fl-original;

- (8) [...] l-estrazzjoni mhux awtorizzata u/ jew l-użu mill-ġdid tal-kontenut ta' database jikkostitwixxu atti li jistgħu jkollhom konsegwenzi ekonomiċi u tekniċi serji; sistema ta' protezzjoni legali stabbli u uniformi għall-protezzjoni tad-drittijiet ta' dawk li jagħmlu databases;
- (9) [...] databases huma għodda siewja fl-iżvilupp tas-suq ta' l-informazzjoni fil-Komunità; [...] din l-għodda għandha użu wkoll f'ħafna oqsma oħra; [...]
- (10) [...] t-tkabbir esponenzjali fil-Komunità u mad-dinja kollha, fl-ammont ta' informazzjoni magħmulha u pproċessata kull sena fis-setturi kollha tal-kummerċ u ta' l-industrija jitlob li jkun hemm investiment fl-Istati Membri kollha fis-sistemi avanzati li jipproċessaw l-informazzjoni; (17) [...] l-kelma 'database' għandha tinfetthem li tinkludi kollezzjonijiet letterarji, artistici, muzikali, jew kollezzjonijiet oħra ta' xogħlijiet jew kollezzjonijiet ta' materjal ieħor bħal testi, ħoss, immaġini, numri, fatti u data; [...] din għandha tinkludi kollezzjonijiet ta' xogħlijiet indipendenti, data jew materjal ieħor li jkunu rranġati b'mod sistematiku jew metodoloġiku [metodiku] u jkunu aċċessibbli individwalment [...];
- (11) [...] fil-preżent hemm żbilanċ kbir fil-livell ta' investiment fil-qasam tad-databases kemm bejn l-Istati Membri u l-Komunità u pajjiżi terzi li l-aktar jipproduċu databases; (18) [...] l-protezzjoni ta' databases, bi dritt sui generis, hija bla ħsara għal drittijiet eżistenti fuq il-kontenut tagħhom, [...] b'mod partikolari, meta awtur jew min ikollu dritt relatat iħalli xogħlijiet jew suġġetti oħra tiegħu li jkunu nkluzi f'database bis-saħħa ta' ftehim mhux esklussiv, terza persuna tista' tagħmel użu minn dawk ix-xogħlijiet jew suġġetti skond il-kunsens meħtieġ ta' l-awtur jew ta' min ikollu
- (12) [...] investiment bħal dan għal hażna ta' informazzjoni moderna u sistemi ta' proċessar ma jseħx fil-Komunità kemm-il darba ma jkunx hemm

dan id-dritt minghajr ma jkun jiddependi fuq id-dritt sui generis ta' min ikun għamel id-database biex ma jhallihix tagħmel hekk, bil-kondizzjoni li daww ix-xogħlijiet jew suġġetti ma jinħarġux mid-database jew użati mill-ġdid għal dik ir-raġuni;

(27) [...] d-dritt ta' l-awtur f'xogħlijiet bħal dawn u drittijiet relatati f'suġġetti hekk inkorporati f'database ma jkunu bl-ebda mod affettwati mill-eżistenza ta' dritt separat fl-għażla jew fl-arranġament ta' dawn ix-xogħlijiet u suġġetti f'database;

[...]

[...]

(21) [...] l-protezzjoni mogħtija b'din id-Direttiva tirreferi għal databases li fihom xogħlijiet, data jew materjal ieħor li jkunu rranġati b'mod sistematiku jew metodoloġiku; [...] mhux meħtieġ li daww il-materjali jkunu nħażnu fiżikament b'mod organizzat;

(38) [...] ż-żieda fl-użu tat-teknoloġija ta' reġistrazzjoni diġitali tqiegħed lil min jagħmel id-database għar-riskju li l-kontenut tad-database tiegħu jista' jiġi kkopjat u rranġat mill-ġdid b'mod elettroniku, minghajr l-awtorizzazzjoni tiegħu, sabiex iġis database ta' kontenut identiku li, iżda, ma jiksirx xi dritt ta' l-awtur fl-arranġament tad-database tiegħu;

[...]

(26) [...] x-xogħlijiet protetti bid-dritt ta' l-awtur u suġġetti oħra protetti bi drittijiet relatati, li huma nkorporati f'database jibqgħu madankollu protetti bid-drittijiet esklussivi rispettivi u ma jistgħux ikunu nkorporati fi, jew meħuda mid-database minghajr il-permess tat-titolari tad-dritt jew is-suċċessur tiegħu fit-titolu;

(39) [...] flimkien ma' l-għan li jkun protett id-dritt ta' l-awtur fl-għażla oriġinali jew l-arranġamenti tal-kontenut ta' database, din id-Direttiva għandha tara li titħares il-pożizzjoni ta' daww li jagħmlu databases kontra misappropjazzjoni tar-riżultati ta' l-investiment finanzjarju u professjonali magħmul għall-kisba u kollezzjoni tal-kontenut, billi tipproteġi database kollha jew parti sewwa minnha kontra ċerti atti ta' min jużaha jew ta' kompetitur;

[...]

dritt ta' l-awtur għal semplici fatti jew data;

(42) [...] d-dritt speċjali li ma jhallix li ssir estrazzjoni mhux awtorizzata u/jew użu mill-ġdid jirreferi għal atti ta' min jagħmel użu li jmur il hinn mid-drittijiet leġittimi tiegħu u għalhekk jagħmel hsara lill-investment; [...] d-dritt li ma jhallix li ssir estrazzjoni u/jew użu mill-ġdid tal-kontenut kollu jew parti sewwa minnu jirreferi mhux biss għall-manifattura ta' prodott parassitiku kompetitur, iżda wkoll għal kull min jagħmel użu li permezz tiegħu ssir hsara kbira kwalitattiva jew kwantitattiva lill-investment;

[...]

(43) [...] fil-każ ta' trasmissjoni on-line d-dritt li ma jsirx użu mill-ġdid ma jkunx eżawrit, kemm għal database u kemm għal kopja materjali tad-database jew ta' parti minnha, jekk issir minn min jirċievi t-trasmissjoni bil-kunsens tat-titulari tad-dritt;

(48) [...] l-mira ta' din id-Direttiva, li jingħata livell xieraq u uniformi ta' protezzjoni ta' databases bħala mezz li jassigura l-hlas li min ikun għamel id-database, huwa differenti għall-finijiet [mill-finijiet] tad-Direttiva 95/46/KE [...] [⁴], li huwa li jiggarantixxi ċ-ċirkolazzjoni libera ta' data personali skond regoli armonizzati mfassla biex jipproteġu drittijiet fundamentali, partikolarment d-dritt għal privatezza, li huwa rikonossut fl-Artikolu 8 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali; [...] d-dispożizzjonijiet ta' din id-Direttiva huma bla hsara għal liġijiet ta' protezzjoni ta' data;

[...]

[...]”

(45) [...] d-dritt li ma tithalliex li ssir estrazzjoni mhux awtorizzata u/jew użu mill-ġdid bl-ebda mod ma jikkos-titwixxi estensjoni tal-protezzjoni tad-

4 — Direttiva tal-Parlament Ewropew u tal-Kunsill, tal-24 ta' Ottubru 1995, dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (GU L 281, p. 31).

3. L-Artikolu 1(1) jiddefinixxi l-portata tad-direttiva bħala “il-protezzjoni legali ta’ databases ta’ kull xorta”.

2. Għall-finijiet ta’ dan il-Kapitolu:

4. Fl-Artikolu 1(2) “database” tfisser “kollezzjoni ta’ xogħlijiet indipendenti, data jew materjali oħra irrangati b’mod sistematiku jew metodiku u aċċessibbli individwalment b’mezzi elettronici jew b’mezzi oħra”.

(a) ‘estrazzjoni’ tfisser it-trasferiment permanenti jew temporanju tal-kontenut kollu jew parti sostanzjali minnu ta’ database lil apparat ieħor b’kull mezz jew f’kull forma;

5. L-Artikolu 3(1) jipprovdi li “databases li, minhabba l-għażla jew l-arrangament tal-kontenut tagħhom, jikkostitwixxu kreazzjoni intellettuali ta’ l-awtur innifsu għandhom ikunu protetti bid-dritt ta’ l-awtur. L-ebda kriterji oħra m’għandhom ikunu applikati biex tkun stabbilita l-eligibilità tagħhom għal dik il-protezzjoni”.

6. L-Artikolu 7 jistabbilixxi protezzjoni *sui generis* għal databases:

(b) ‘użu mill-ġdid’ tfisser kull mod li jagħmel disponibbli lill-pubbliku l-kontenut kollu jew parti sostanzjali minnu ta’ database permezz tad-distribuzzjoni ta’ kopji, kiri, trasmissjoni on-line jew modi oħra ta’ trasmissjoni. L-ewwel bejgħ fil-Komunità ta’ kopja tad-database mit-titulari tad-dritt jew bil-kunsens tiegħu jeżawrixxi d-dritt li jkun hemm kontroll tal-bejgħ mill-ġdid ta’ dik il-kopja fil-Komunità;

“1. Stati Membri għandhom jipprovdu għal dritt għal min jagħmel database li juri li jkun sar investiment sostanzjali kwalitattiv u/jew kwantitattiv fil-kisba, verifika jew prezentazzjoni tal-kontenut biex ma tithalliex li ssir estrazzjoni u/jew użu mill-ġdid tiegħu kollu jew parti sostanzjali minn, valutat b’mod kwalitattiv u/jew kwantitattiv, tal-kontenut ta’ dik id-database.

[...]

4. Id-dritt imsemmi fil-paragrafu 1 għandu japplika wkoll jekk dik id-database ma tkunx eliġibbli għal protezzjoni bid-dritt ta' l-awtur jew bi drittijiet oħra. Barra dan, dan għandu japplika wkoll jekk il-kontenut ta' dik id-database ma jkunx eliġibbli għall-protezzjoni bid-dritt ta' l-awtur jew bi drittijiet oħra. Il-protezzjoni ta' databases skond id-dritt imsemmi fil-paragrafu 1 għandha tkun bla ħsara għal drittijiet li jkun hemm fir-rigward tal-kontenut tagħhom.

matiku jew metodiku li l-elementi tagħha jkunu aċċessibbli individwalment b'mezzi elettronici jew b'mezzi oħra, u li l-kisba, verifika jew preżentazzjoni tagħha tehtieg investiment sostanzjali kwalitattiv u/jew kwantitattiv. Database li l-kontenut tagħha jkun tbiddel b'mod li huwa kwalitattivament jew kwantitattivament sostanzjali tiġi meqjusa li hija database ġdida bil-kundizzjoni li t-tibdil jinvolvi investiment kwalitattivament jew kwantitattivament sostanzjali.

5. L-estrazzjoni u/jew l-użu mill-ġdid ta' sikwit [ripetuti] u sistematika [sistematici] ta' partijiet żgħar [mhux sostanzjali] tal-kontenut tad-database li jgħibu magħhom [jippre-supponu] atti kuntrarji għall-użu normali ta' dik id-database jew li jagħmlu ħsara irragonevoli lill-interessi leġittimi ta' min ikun għamel id-database m'għandhomx jithallew isiru."

(2) Min jagħmel database skont it-tifsira ta' dan l-Att huwa dak li għamel l-investiment iddefinit fis-subparagrafu 1."

8. L-Artikolu 87b tal-UrhG jipprovdi:

Il-leġiżlazzjoni nazzjonali rilevanti

7. L-Artikolu 87a tal-Urheberrechtsgesetz ("UrhG") (Liġi Ġermaniża dwar id-dritt tal-awtur)⁵ jistipula:

"(1) Database skont dan l-Att tfisser kollezzjoni ta' xogħlijiet, data jew elementi oħra indipendenti irrangati b'mod siste-

"(1) Min jagħmel database għandu d-dritt esklużiv li jirriproduċi, jiddistribwixxi u jikkomunika lill-pubbliku d-database shiħa jew parti kwalitattivament jew kwantitattivament sostanzjali minnha. Ir-riproduzzjoni, id-distribuzzjoni jew il-komunikazzjoni ripetuta jew sistematika lill-pubbliku ta' partijiet kwalitattivament jew kwantitattivament mhux sostanzjali tad-database għandhom jitqiesu bħala ekwivalenti għar-riproduzzjoni, għad-distribuzzjoni jew għall-

⁵ — Liġi tad-9 ta' Settembru 1965 (BGBl. I, p. 1273).

komunikazzjoni ta' parti kwalitattivament jew kwantitattivament sostanzjali tad-database bil-kondizzjoni li dawn l-atti jmorru kontra l-użu normali tad-database jew jippreġudikaw b'mod mhux raġonevoli l-interessi legittimi ta' dak li għamel id-database.

wichtigsten Gedichte der deutschen Literatur zwischen 1730 und 1900)⁷, li serviet bħala bażi għall-Antoloġija ta' Freiburg. Il-lista tagħti, fl-ordni tal-frekwenza li biha tissemma l-poeżija⁸, l-awtur, it-titolu, il-vers tal-ftuħ u s-sena tal-pubblikazzjoni ta' kull poeżija.

[...]”⁶.

II — Il-kuntest fattwali u d-domanda preliminarj

9. Il-Professor Dr Ulrich Knoop huwa professur fid-Dipartiment tal-Ġermaniż I tal-Albrecht-Ludwigs-Universität Freiburg (l-“Università ta' Freiburg”). Huwa jiddirigi l-proġett intitolat il-“vokabolarju tal-klassiċi” (Klassikerwortschatz), li wassal għall-pubblikazzjoni tal-Antoloġija ta' Freiburg, kollezzjoni ta' poeżiji mill-1720 sal-1933.

10. Bħala parti mill-proġett intitolat il-“vokabolarju tal-klassiċi”, il-Professor Knoop għamel lista ta' titoli ta' poeżiji li għet ippubblikata fuq l-Internet bit-titolu “L-iktar 1 100 poeżija importanti fil-letteratura Ġermaniża bejn l-1730 u l-1900” (Die 1 100

11. L-għażla ta' poeżiji li fformat il-baži tal-lista għet ikkompilata kif ġej. Minn xi 3 000 antoloġija ta' poeżiji ppubblikati, intaġħzlu 14. Din l-għażla għet supplimentata bil-kompilazzjoni biblijografika ta' 50 antoloġija bil-Ġermaniż minn Anneliese Dühmert bit-titolu “Min kiteb din il-poeżija?” (Von wem ist das Gedicht?). B'kolloxx, dan wassal għal xi 20 000 poeżija. Poeżiji li kienu inkluzi f'tal-inqas tliet antoloġiji jew issemnew f'tal-inqas tliet okkażjonijiet fil-kompilazzjoni bibliografika ta' A. Dühmert ikkwalifikaw biex jiġu inkluzi fil-lista. Bħala prekundizzjoni għal din l-analiżi statistika, it-titoli u l-versi tal-ftuħ tal-poeżiji ġew standardizzati u għet ikkompilata lista tat-titoli tal-poeżiji kollha. Fl-aħħar nett, il-poeżiji ngħataw referenza għax-xogħlijiet li fihom ġew ippubblikati u għet stabbilita s-sena tal-kompożizzjoni tagħhom.

6 — Traduzzjoni mill-Bureau Internazzjonali tal-WIPO, disponibbli online fuq http://www.wipo.int/clea/docs_new/pdf/en/de/de080en.pdf.

7 — Disponibbli online fuq <http://www.klassikerwortschatz.uni-freiburg.de/Lyrik.htm>.

8 — Ara l-punt li jmiss.

12. Ix-xogħol biex tiġi kkompilata l-lista, li twettaq minn Klemens Wolber u mill-assistenti tiegħu taht id-direzzjoni globali tal-Professor Knopp, ha bejn wiehed u iehor sentejn u nofs biex jitlestha. L-ispejjeż totali ta' EUR 34 900 nħargu mill-Università ta' Freiburg.

13. Directmedia Publishing GmbH (iktar 'il quddiem "Directmedia") tikkummerċjalizza CD-ROM intitolata "1 000 poeżija li kulhadd għandu jkollu" (1 000 Gedichte, die jeder haben muss), li nħarget fl-2002. Mill-poeżiji fuq is-CD-ROM, 876 huma mill-perijodu 1720-1900 u, minn dawn, 856 jidhru fit-titoli tal-poeżiji ġġenerati mill-proġett intitolat il-"vokabolarju tal-klassiċi".

14. Fl-għażla tal-poeżiji biex jiġu inklużi fis-CD-ROM tagħha, Directmedia użat bħala gwida l-lista tat-titoli ta' poeżiji mill-proġett intitolat il-"vokabolarju tal-klassiċi". Hija eżaminat bir-reqqa l-għażla li saret mill-Professor Knoop, u halliet barra xi wħud mill-poeżiji elenkati u ziedet xi oħrajn tal-għażla tagħha. Directmedia hadet it-testi attwali tal-poeżiji mir-riżorsi diġitali tagħha stess.

15. Il-Professor Knoop u l-Università ta' Freiburg ħadu l-pożizzjoni li, bir-riproduzzjoni u d-distribuzzjoni tas-CD-ROM tagħha, Directmedia kienet kisret id-dritt tal-awtur tal-Professor Knoop bħala kompilatur ta' antoloġija u d-dritt relatat tal-Università ta' Freiburg bħala dik li għamlet database. Għalhekk huma talbu li tingħata ordni li

tobbliga lil Directmedia biex tieqaf milli tirriproduċi u/jew tiddistribwixxi s-CD-ROM intitolat "1 000 poeżija li kulhadd għandu jkollu". Huma talbu wkoll li jiġu kkompensati għad-danni minn Directmedia, kif ukoll li tingħata ordni li tobbligaha tagħti l-informazzjoni u tikkunsinna l-kopji kollha tal-kollezzjoni ta' poeżiji tagħha li kellha fil-pussess tagħha biex jiġu distrutti.

16. Madankollu, Directmedia argumentat li hija nfisha kienet ġabret għas-CD-ROM tagħha l-iktar poeżiji popolari mill-perijodu 1720-1900. Biex waslet għal din l-għażla, hija kienet użat biss il-lista ta' titoli ta' poeżiji mill-proġett intitolat il-"vokabolarju tal-klassiċi", u dan semplicement bħala referenza. Hija kienet applikat kriterji ta' għażla addizzjonali, bħal jekk poeżiji individwali kinux imsemmija f'enciklopediji letterarji. Hija kienet iddatat ukoll il-poeżiji b'mod indipendenti. Fil-fehma tagħha, in-nuqqas ta' sforz kreattiv involut fl-għażla u fl-arrangament tal-materjal irrenda l-lista ta' titoli ta' poeżiji mill-proġett intitolat il-"vokabolarju tal-klassiċi" xogħol li ma setax jiġi protett bid-dritt tal-awtur. Barra dan, il-ġabra ta' data ma kinitx, bħala tali, database skont it-tifsira tal-Artikolu 87a tal-UrhG.

17. Il-Landgericht (Qorti Reġjonali) iddeċieda favur il-Professor Knoop u l-Università ta' Freiburg.

18. L-appell ta' Directmedia quddiem l-Oberlandesgericht gie miċhud. Hija appellat fuq punt ta' liġi lill-Bundesgerichtshof.

19. Il-Bundesgerichtshof, f'sentenza preliminari tiegħu, ċaħad l-appell mis-sentenza mogħtija favur il-Professur Knoop⁹. Huwa mbagħad għadda biex jikkunsidra l-appell mis-sentenza mogħtija favur l-Università ta' Freiburg.

20. L-Università ta' Freiburg tissottometti li Directmedia kisret id-drittijiet tagħha bħala dik li għamlet id-database skont l-Artikoli 97 (1) u 98(1)¹⁰ flimkien mal-Artikoli 87a u 87b tal-UrhG. Dawn id-dispożizzjonijiet iddahhlu fl-UrhG biex tiġi trasposta d-Direttiva dwar il-protezzjoni ta' databases. Il-qorti ta' rinviu għalhekk tiehu l-pożizzjoni li l-eżitu tal-appell ta' Directmedia jiddependi fuq l-interpretazzjoni tal-Artikolu 7(2)(a) ta' din id-direttiva.

21. Il-qorti tar-rinviju tikkunsidra li l-lista ta' titoli ta' poeziji "L-iktar 1 100 poezija importanti fil-letteratura Germaniża bejn l-1730 u l-1900" ippubblikata fuq l-Internet tikkostit-

wixxi database skont it-tifsira tal-Artikolu 1 (2) tad-Direttiva dwar il-protezzjoni ta' databases.¹¹ Il-qorti tar-rinviju tikkunsidra wkoll li l-Università ta' Freiburg tgawdi dritt *sui generis* fir-rigward ta' din id-database, billi għamlet investiment sostanzjali fil-kisba, fil-verifika u fil-preżentazzjoni tal-kontenut tagħha.

22. Il-qorti tar-rinviju tistqarr li, bħala l-bażi għall-għażla ta' poeziji fuq is-CD-ROM tagħha, Directmedia għamlet użu ripetut u sistematiku ta' partijiet sostanzjali tad-data inkluża fid-database tal-Università ta' Freiburg. L-għażla tal-poeziji għall-perijodu 1720-1900 tikkorrispondi kważi eżattament għall-lista ta' titoli ta' poeziji tal-Università ta' Freiburg: minn 876 poeziji ta' dak il-perijodu, 856 (kważi 98 %) kienu diġà elenkati fid-database tal-Università ta' Freiburg. Directmedia nfisha kisbet it-testi attwali tal-poeziji, peress li l-lista tal-Università ta' Freiburg kienet tagħti biss it-titoli.

23. Il-qorti tar-rinviju tirrileva li, skont il-konstatazzjonijiet tal-qorti tal-appell, Directmedia użat il-lista ta' titoli ta' poeziji tal-Università ta' Freiburg sempliċement bħala gwida fl-għażla tal-poeziji għas-CD-ROM tagħha. Directmedia infisha eżaminat b'mod kritiku kull poezija magħżula mill-

9 — Għalhekk il-Professur Knoop ma jidherx bħala parti fir-rinviju lill-Qorti tal-Gustizzja.

10 — L-Artikolu 97(1) jistipula li l-parti leża tista' tressaq azzjoni kontra l-persuna li tikser id-dritt tal-awtur jew kwalunkwe dritt iehor protett bl-UrhG biex jinħareġ mandat ta' inibizzjoni biex hija tiegħi mill-aġir tagħha u, jekk ikun il-każ, azzjoni għad-danni jew għaċ-ċessjoni tal-profitti li jkun għamel min ikun kiser id-dritt. L-Artikolu 98(1) jipprovdigi għall-possibbiltà li l-parti leża titlob li jiġu distrutti l-kopji illegali kollha fil-pussess ta' min ikun kiser id-dritt jew li jkunu proprjetà tiegħu.

11 — Id-digriet tar-rinviju jispjega r-raġunijiet li wasslu lill-Bundesgerichtshof għal din il-konkluzjoni.

Università ta' Freiburg. B'riżultat ta' dan, hija halliet barra xi poeżiji li kienu jinsabu fil-lista ta' titoli ta' poeżiji u żiedet oħrajn. Id-domanda għalhekk hija jekk l-użu tal-kontenut ta' database b'dan il-mod (wara evalwazzjoni individwali) madankollu jikkostitwixxi estrazzjoni skont it-tifsira tal-Artikolu 7(2)(a) tad-Direttiva dwar il-protezzjoni ta' databases.

24. Kummentaturi akkademiċi jiehdu l-pożizzjoni li d-dritt *sui generis* li jgawdi dak li għamel database ma jintitolahx li ma jhallix isir użu mid-database tiegħu bħala sors ta' informazzjoni, anki jekk b'dan il-proċess partijiet sostanzjali tad-data jittiehdu gradwalment mid-database u jiġu inkorporati f'database differenti. Id-dritt għal protezzjoni jista' jiġi invokat biss jekk il-kontenut kollu tad-database (jew partijiet sostanzjali minnu) jiġu ttrasferiti "f'fizikament", jiġifieri, jiġu kkopjati fuq apparat ieħor. Il-qorti tar-rinviju ssib sostenn għal dan l-approċċ fil-premessi 38, 42, 45, u 48 tal-preambolu tad-direttiva, fit-termini tal-Artikolu 7(2)(a) innifsu, fis-sentenza tal-Qorti tal-Ġustizzja *The British Horseracing Board*, fil-perċezzjoni tagħha tal-ghan u tas-suġġett speċifiku tad-dritt *sui generis*, f'ċerti siltiet mill-konklużjonijiet tal-Avukat Ġenerali Stix-Hackl fil-kawża *Svenska Spel*¹² u fl-interessi taċ-ċertezza legali. Madankollu, il-qorti tar-rinviju tirrikonoxxi li interpretazzjoni differenti hija wkoll possibbli.

25. Il-Bundesgerichtshof għalhekk għamel id-domanda li ġejja lill-Qorti tal-Ġustizzja:

"Il-fatt li tittiehed data minn database protetta (skont l-Artikolu 7(1) tad-Direttiva 96/9/KE) għal database oħra jista' jikkostitwixxi estrazzjoni fis-sens tal-Artikolu 7(2)(a) tal-imsem-mija direttiva meta dan it-tehid isir abbażi ta' konsultazzjoni tad-database u wara evalwazzjoni individwali, jew estrazzjoni fis-sens tal-imsem-mija dispozizzjoni tippresupponi proċess ta' kkopjar (f'fiziku) ta' gabra ta' data?"

26. Ġew ippreżentati osservazzjonijiet bil-miktub minn Directmedia u mill-Università ta' Freiburg, mill-Gvern Taljan, u mill-Kummissjoni.

12 — Iż-żewġ sentenzi huma ċċitati fin-nota ta' qiegħ il-paġna 3.

27. Essenzjalment, Directmedia tissottometti li “estrazzjoni” skont it-tifsira tal-Artikolu 7(2) (a) tad-direttiva tehtieg li d-database tigi direttament jew indirettament ikkopjata fizikament. Ma jkun hemm l-ebda estrazzjoni jekk id-database tintuża biss bħala sors ta’ informazzjoni. L-Università ta’ Freiburg (sostnuta mill-Italja u mill-Kummissjoni) tiehu l-pożizzjoni kuntrarja, u tissottometti li “estrazzjoni” abbażi ta’ konsultazzjoni preċedenti tad-database u evalwazzjoni individwali tad-data xorta hija “estrazzjoni”.

28. L-ebda seduta ma ntalbet li ssir u l-ebda seduta ma saret.

kjarament ma jikkostitwixxix estrazzjoni¹⁴. L-użu minn Directmedia tad-database tal-Università ta’ Freiburg jidher li jaqa’ x’imkien bejn dawn iż-żewġ punti tal-ispettru.

30. Il-qorti tar-rinviju essenzjalment tiehu l-pożizzjoni li t-termini tal-Artikolu 7(2)(a) tad-direttiva, is-suġġett u l-ghan tad-dritt *sui generis* ilkoll kemm huma jimmilitaw favur interpretazzjoni stretta tal-kunċett ta’ ‘estrazzjoni’, jiġifieri, ristretta għall-ikkopjar “fiziku” tal-kontenut kollu ta’ database jew ta’ partijiet sostanzjali minnu għal apparat ieħor. Għalhekk se neżamina dawk it-tliet elementi wara xulxin.

III — Evalwazzjoni

A — *It-termini tal-Artikolu 7(2)(a) tad-Direttiva dwar il-protezzjoni ta’ databases*

29. L-ikkopjar dirett ta’ database shiħa jew ta’ partijiet sostanzjali minnha minn apparat għal ieħor kjarament jikkostitwixxi estrazzjoni¹³. Is-sempliċi konsultazzjoni ta’ database mingħajr ebda trasferiment ta’ data daqstant ieħor

31. L-Artikolu 7(2)(a) tad-direttiva jiddefinixxi “estrazzjoni” bħala “it-trasferiment permanenti jew temporanju tal-kontenut kollu jew parti sostanzjali minnu ta’ database lil apparat ieħor b’kull mezz jew [f’]kull forma”.

13 — Ara, f’dan is-sens, il-konklużjonijiet tal-Avukat Ġenerali Stix-Hackl fil-kawża The British Horseracing Board *et*, punti 62 sa 70, Veikkaus, punti 78 sa 86, u OPAP, punti 84 sa 92, ilkoll iċċitati fin-nota ta’ qiegħ il-paġna 3.

14 — Sentenza The British Horseracing Board *et*, iċċitata fin-nota ta’ qiegħ il-paġna 3, punti 54 u 55.

32. Fis-sentenza *The British Horseracing Board*, il-Qorti tal-Ġustizzja ddecidiet li l-użu, fl-Artikolu 7(2), ta' espressjonijiet bħal "b'kull mezz jew [f']kull forma" (fid-definizzjoni tal-kunċett ta' "estrazzjoni") u "kull mod li jagħmel disponibbli lill-pubbliku" (fid-definizzjoni ta' "użu mill-ġdid") jindika li l-leġislatur Komunitarju xtaq jiddefinixxi dawn il-kunċetti b'mod wiesa'. Il-Qorti tal-Ġustizzja żiedet tghid li, fid-dawl tal-għan tad-direttiva, dawn it-termini għalhekk "għandhom jiġu interpretati fis-sens li jirreferu għal kull att li jikkonsisti, rispettivament, fl-appropjazzjoni jew fit-tqeghid għad-dispozzjoni tal-pubbliku, minghajr il-kunsens tal-persuna li tkun bniet id-database, tar-riżultati tal-investiment ta' din il-persuna li b'hekk iwassal sabiex din tal-aħħar tkun imcaħħda mid-dhul li kellu jagħmel tajjeb għall-investiment magħmul"¹⁵.

33. Il-qorti tar-rinvju tikkunsidra li dawn it-termini jissuġġerixxu li m'hemmx estrazzjoni meta utent li jikkonsulta database elettronika jittraskrivi data mill-iskrin u jinkorporaha, wara evalwazzjoni individwali, f'database differenti. Fil-fehma tagħha "estrazzjoni" tirreferi għal proċess li permezz tiegħu, b'atti ta' kkopjar, id-data inkorporata għewwa database tiġi "trasferita" f'apparat ieħor. Il-premessa 38 issostni din l-interpretazzjoni, peress li tghid li "ż-żieda fl-użu tat-teknoloġija ta' reġistrazzjoni diġitali tqiegħed lil min jagħmel id-database għar-riskju li

l-kontenut tad-database tiegħu jista' jiġi *kkopjat u rranġat mill-ġdid b'mod elettroniku*, minghajr l-awtorizzazzjoni tiegħu, sabiex issir database ta' kontenut identiku [...]"¹⁶.

34. Fil-fehma tiegħi, il-qorti tar-rinvju b'hekk tillimita l-kunċett ta' "estrazzjoni" b'żewġ modi. Minn banda waħda, hija tintroduci kriterju kwalitattiv, jiġifieri l-isforz intellettuali li tagħmel il-persuna li tikkopja l-informazzjoni mid-database, u tqis li, meta dan il-kriterju jiġi sodisfatt, m'hemm ebda estrazzjoni. Mill-banda l-oħra, hija torbot il-kunċett ta' "estrazzjoni" ma' tifsira partikolari (limitata) ta' xi jfisser "ikkopjar" ta' data minn database.

35. L-ebda waħda minn dawn il-limitazzjonijiet m'hija konvincenti.

15 — Sentenza *The British Horseracing Board*, iċċitata fin-nota ta' qiegħ il-paġna 3, punt 51. Fil-konkluzjonijiet tagħha f'dik il-kawża, l-Avukat Ġenerali Stix-Hackl bl-istess mod issuġġeriet li l-kliem "b'kull mezz jew [f']kull forma" kien jimplika li l-leġislatur Komunitarju ta tifsira wiesgħa lit-terminu "estrazzjoni" u żiedet tghid li "għalhekk dan ikopri mhux biss it-trasferiment lil apparat ieħor tal-istess tip imma anki lil wiehed ta' xi tip ieħor. Dan ifisser li s-sempliċi stampar ta' data jaqa' fid-definizzjoni ta' "estrazzjoni" (punti 98 u 99). Ara wkoll il-konkluzjonijiet tagħha fil-kawża *Veikkaus*, punti 113 u 114, *Svenska Spel*, punti 94 u 95, u *OPAP*, punti 119 u 120 (ilkoll iċċitati fin-nota ta' qiegħ il-paġna 3).

36. L-ewwel nett, il-fatt li l-Artikolu 7(1) jipprojbixxi l-estrazzjoni tal-kontenut tad-

16 — Enfażi miżjuda.

database “kollu jew *parti sostanzjali minn[u]*”¹⁷ jimplika li għall-inqas isir ċertu grad ta’ għażla u eżami kritiku, jekk xejn biex jiġi stabbilit liema partijiet għandhom jiġu estratti. Bl-istess mod (kif ġie rrilevat mill-Università ta’ Freiburg) il-projbizzjoni fl-Artikolu 7(5) tal-“estrazzjoni u/jew l-użu mill-ġdid ta’ sikwit [ripetuti] u sistemati[ċi] ta’ partijiet żgħar [mhux sostanzjali] tal-kontenut tad-database” tippresupponi xi evalwazzjoni individwali tal-elementi li għandhom jiġu estratti. Meta l-utent jiddeċiedi li jikkopja d-database kollha f’daqqa, dan jista’ jkun li jkun sar wara li jkun ġie eżaminat il-kontenut kollu tagħha u ġie deċiż li kollu kemm hu kien jimmerita li jiġi estratt.

37. Kif tosserva għustament il-Kummissjoni, il-fatt li Directmedia “eżaminat b’mod kritiku” l-kontenut tad-database tal-Università ta’ Freiburg jista’ jkun rilevanti biex jiġi stabbilit jekk is-CD-ROM ta’ Directmedia huwiex (min-naha tiegħu) ir-riżultat ta’ “kreazzjoni intellettuali” tagħha skont it-tifsira tal-Artikolu 3(1) tad-direttiva jew jekk jikkostitwixxi ir-riżultat ta’ “investment sostanzjali kwalitattiv u/jew kwantitattiv” fis-sens tal-Artikolu 7(1) tad-direttiva, biex jagħti lok għal protezzjoni tas-CD-ROM taht id-dritt tal-awtur jew id-dritt *sui generis*, rispettivament. Madanakollu, anki li kieku kien hekk, dan ma setax jippreġudika d-dritt *sui generis* (preċedenti) tal-Università ta’ Freiburg. F’dan il-kuntest il-Kummissjoni tislet parallel mal-Artikolu 2(3) tal-Konvenzjoni ta’ Berna¹⁸, li jipprovdi li “traduzzjonijiet, adattamenti, arrangamenti ta’ mużika u alterazzjonijiet oħrajn ta’ xogħol letterarju jew artistiku” għandhom jiġu protetti bħala xogħol oriġinali

bla preġudizzju għad-dritt tal-awtur għax-xogħol oriġinali.

38. It-tieni nett, mhuwiex ċar għaliya fuq liema bażi l-qorti tar-rinviju qed tfittex li tillimita xi jfisser “ikkopjar” ta’ data. Hija tidher li qed tissuggerixxi li kkopjar jimplika (fil-każ ta’ database elettronika) l-ikkopjar elettroniku effettiv ta’ data, preżumibbilment permezz ta’ operazzjoni simili għall-funzjonijiet ‘ikkopja’ u ‘wahhal’ fuq proċessur tal-kliem jew (fil-każ ta’ database bbażata fuq il-karti)¹⁹ it-tehid ta’ fotokopja. Ma nista’ nsib ebda bażi għal tali restrizzjoni fit-termini attwali tal-Artikolu 7(2)(a) tad-direttiva.

39. Fis-sentenza OPAP²⁰ il-Qorti tal-Gustizzja għidet l-attenzjoni lejn diversi indikazzjonijiet li l-leġizlatur Komunitarju kellu l-ħsieb li tagħti lit-terminu “database” innifsu, kif definit fid-direttiva, portata wiesgħa, hielsa minn kunsiderazzjonijiet ta’ natura formali, teknika jew materjali. Il-klassifikazzjoni ta’

17 — Enfażi miżjuda.

18 — Il-Konvenzjoni ta’ Berna tad-9 ta’ Settembru 1886 dwar il-Protezzjoni ta’ Xogħlijiet Letterarji u Artistiċi, kif emendata l-aħhar fit-28 ta’ Settembru 1979.

19 — Il-premessa 14 tad-direttiva tindika li l-protezzjoni taht id-direttiva għandha tiġi estża biex tkopri databases mhux elettronici.

20 — Iċċitata fin-nota ta’ qiegħ il-paġna 3.

kollezzjoni bħala database teħtieġ li l-materjali indipendenti li jikkostitwixxu l-kollezzjoni jkunu rranġati b'mod sistematiku jew metodiku u jkunu aċċessibbli individwalment b'xi mod jew iehor²¹. Kif tagħmilha ċara l-premessa 21, mhuwiex meħtieġ li l-arrangament sistematiku jew metodiku jkun fiżikament apparenti²².

40. Għalhekk jidher li jkun inadegwat u arbitrarju li l-kunċett ta' "estrazzjoni" jiġi llimitat għal proċess li permezz tiegħu data inkorporata go database tiġi ttrasferita lil apparat iehor billi tittiehed 'fiżikament' kopja (jew kopji) tagħha. L-ikkopjar tal-parti l-kbira mid-data f'database b'mod individwali billi tiġi kkonsultata d-database fuq l-iskrin u mbagħad tiddaħhal manwalment f'apparat iehor ma tistax b'mod plawżibbli tiġi kkunsidrata li hija ta' inqas ħsara għall-investiment li jkun sar minn dak li għamel id-database milli meta jsir ikkopjar elettroniku ta' dawn l-oġġetti mid-database oriġinali u twaħħil tagħhom direttament f'apparat elettroniku iehor.

41. Lanqas ma nifhem li l-premessa 38 tad-direttiva ssostni interpretazzjoni restrittiva tat-terminu "estrazzjoni". Din il-premessa

titkellem biss fuq riskji partikolari għal min għamel id-database li joħroġu mill-ikkopjar elettroniku tal-kreazzjoni tiegħu. Hija ma timplikax li dan huwa l-uniku mod li jagħmel ħsara li bih jistgħu jiġu kkopjati d-databases. Tabilhaqq, il-fatt li l-protezzjoni taht id-direttiva tkopri wkoll databases mhux elettronici²³ jimplika li dan ma jistax ikun. Jekk utent jikkonsulta database fuq l-iskrin u mbagħad jikkopja xi ftit mill-kontenut tagħha f'database oħra billi jdaħħal manwalment l-informazzjoni f'din tal-aħħar, huwa jkun semplicement wettaq, b'mod iktar ingombranti, l-ekwivalenti tal-operazzjoni ta' "kkopja[r] u rranġa[r] mill-ġdid b'mod elettroniku" tal-kontenut tad-database. Kif tosserva korrettament il-Kummissjoni, li jimporta huwa li l-arrangament sistematiku u metodiku tad-data li tinsab fid-database oriġinali tiġi mbagħad riprodotta b'xi mod f'apparat iehor.

42. Inzid ngħid li fil-fehma tiegħi l-premessa 43 bl-istess mod ma tipprovdi ebda sostenn għall-interpretazzjoni sugġerita mill-qorti tar-rinvju. Il-premessa 43 tindika li "fil-każ ta' trasmissjoni on-line d-dritt li ma jsirx użu mill-ġdid ma jkunx eżawrit, kemm għal database u kemm għal *kopja materjali* tad-database jew ta' parti minnha, jekk issir minn min jirċievi t-trasmissjoni bil-kunsens tat-titolari tad-dritt"²⁴. Fil-fehma tiegħi, din il-premessa ma tagħmel xejn hlief tirrileva li d-dritt *sui generis* ma jiġix eżawrit semplicement għaliex id-database ġiet trażmessa on-line. Ir-referenza għal "kopja materjali

21 — Ara wkoll il-premessa 17 tad-direttiva.

22 — Madankollu, din il-kundizzjoni timplika li l-kollezzjoni għandha tkun tinsab f'bażi fissa, ta' xi xorta, u tkun tinkludi mezzi tekniċi (bħal proċessi elettronici, elettromanjetiċi jew elettrooċti, kif indikat fil-premessa 13 tad-direttiva) jew mezzi oħrajn (bħal indici, werrej, jew pjani jew metodu ta' klassifikazzjoni partikolari) li jippermettu l-irkupru ta' kwalunkwe materjal indipendenti li jinsab fi: is-sentenza OPAP, iċċitata fin-nota ta' qiegħ il-paġna 3, punti 20 u 30.

23 — Premessa 14.

24 — Enfazi miżjuda.

tad-database” sempliċement tikkjarifika li kopja materjali ta’ tali database trasmessa on-line bl-istess mod ma tistax tippregudika d-dritt *sui generis* tat-titulari tad-dritt. Ma nifhimx it-termini “kopja materjali” fis-sens li jillimitaw il-protezzjoni *sui generis* għal ċirkustanzi li fihom tittiehed kopja materjali tad-database mill-utent.

43. Kif ninterpretahom jien, it-termini tal-Artikolu 7(2)(a) tad-direttiva u ta’ dawn il-premessi pjuttost jimmilitaw favur interpretazzjoni wiesgħa tal-kuncett ta’ “estrazzjoni”.

44. Analizi tas-sugġett u tal-għan tad-dritt *sui generis* issostni din il-konklużjoni.

B — *Is-sugġett tad-dritt sui generis*

45. Il-qorti tar-rinviju tirrileva għustament li d-dritt *sui generis* mhuwiex dritt fuq l-informazzjoni maħżuna fid-database²⁵. Madankollu, kif tenfasizza għustament il-Kummissjoni, dan ma jimplikax li d-dritt *sui generis* jirreferi għad-database tangibbli bħala tali. Huwa pjuttost jipproteġi r-riżultat tal-investi-

ment fi klassifikazzjoni metodika u sistematika ta’ data indipendenti bħala proprjetà intangibbli, indipendentement mill-apparat li permezz tiegħu jkun disponibbli. F’dan ir-rigward hija pjuttost tixbah lil test, li jibqa’ l-istess indipendentement minn jekk ikunx disponibbli permezz ta’ kopja tal-karti ta’ ktieb, f’ebook, fuq l-Internet, billi jiġi pproġettat fuq bini jew permezz ta’ kwalunkwe mezz ieħor. Jekk wiehed jużax fotokopjatur biex jiehu kopja tal-karti tal-ktieb, jikkopjahx b’mod elettroniku minn ebook jew mill-Internet u jwahhlu fuq dokument ieħor, jew jagħmilx ritratt diġitali tal-projezzjoni u jimmanipulah b’mod diġitali f’dokument ġdid, wiehed xorta wahda jkun qed “jikkopia” t-test.

C — *L-għan tad-dritt sui generis*

46. L-għan li jinholq u jiġi protett id-dritt *sui generis* jista’ jinsilet, *inter alia*, mill-preambolu tad-direttiva. Dan tal-aħħar jenfasizza l-investment kunsiderevoli f’riżorsi meħtieġa

²⁵ — Ara l-Artikolu 7(4) tad-direttiva, kif ukoll il-premessi 18, 26 u 27 tad-direttiva.

biex jinholqu databases (deskritti bħala “għodda siewja fl-iżvilupp tas-suq tal-informazzjoni fil-Komunità” u jikkuntrastah mal-fatt li databases jistgħu jiġu kkopjati jew milhuqa b’parti żgħira tal-ispiża meħtieġa biex jitfasslu fl-oriġinal²⁶. Jingħad li l-estrazzjoni mhux awtorizzata u/jew l-użu mill-ġdid tal-kontenut ta’ database potenzjalment għandhom konsegwenzi ekonomiċi u tekniċi serji²⁷. Il-preambolu jsemmi wkoll it-tkabbir esponenzjali, fil-Komunità u mad-dinja kollha, fl-ammont ta’ informazzjoni magħmula u pproċessata ta’ kull sena fis-setturi kollha tal-kummerċ u tal-industrija, li jitlob li jkun hemm investiment fl-Istati Membri kollha f’“sistemi avvanzati li jipproċessaw l-informazzjoni”, imma jindika li jeżisti żbilanċ kbir fil-livell ta’ investiment fil-qasam tad-databases kemm bejn l-Istati Membri kif ukoll bejn il-Komunità u l-pajjiżi terzi tad-dinja li l-iktar li jipproduċu databases²⁸. L-investiment meħtieġ ma jseħx fil-Komunità “kemm-il darba ma jkunx hemm sistema ta’ protezzjoni legali stabbli u uniformi għall-protezzjoni tad-drittijiet ta’ dawkl jagħmlu databases”²⁹. Abbazi tal-premessi 9, 10, u 12, il-Qorti tal-Ġustizzja interpretat l-għan tad-Direttiva dwar il-protezzjoni ta’ databases fis-sens “li *tinkoraġġixxi u tipproteġi l-investimenti* f’sistemi ta’ ‘hażna’ u ta’ ‘proċessar’ ta’ data [...]”³⁰.

47. Id-direttiva tara wkoll li “tithares il-pożizzjoni ta’ dawkl li jagħmlu databases kontra misappropjazzjoni tar-risultati tal-investiment finanzjarju u professjonali magħmul għall-kisba u kollezzjoni tal-kontenut, billi

tipproteġi database kollha jew parti sewwa minnha kontra ċerti atti ta’ min jagħmel użu minnha jew ta’ kompetitur”³¹. Għalhekk, id-dritt *sui generis* għandu l-mira li jassigura l-protezzjoni ta’ kull investiment għall-kisba, verifika jew preżentazzjoni tal-kontenut ta’ database (li jista’ jkun magħmul bi thaddim tajjeb ta’ riżorsi finanzjarji u/jew użu ta’ hin, sforzi u enerġija) u li jagħti lil min jagħmel database l-għażla li ma jhallix li ssir estrazzjoni mhux awtorizzata u/jew l-użu mill-ġdid tal-kontenut kollu jew parti sewwa minn dik id-database³².

48. Is-sentenza tal-Qorti tal-Ġustizzja The British Horseracing Board tipprovdi indikazzjoni ċara dwar kif għandha tinghatalha risposta d-domanda rrinvjata.

49. L-ewwel nett, il-Qorti tal-Ġustizzja ddecidet li t-termini “estrazzjoni” u “użu mill-ġdid” fl-Artikoli 7(1) u (5) għandhom jiġu interpretati fid-dawl tal-għan tad-dritt *sui generis*, li huwa mahsub biex jipproteġi lil

26 — Premessi 7 u 9.

27 — Premessa 8.

28 — Premessi 10 u 11.

29 — Premessa 12.

30 — Sentenzi The British Horseracing Board, punt 30; Veikkaus, punt 33; Svenska Spel, punt 23; u OPAP, punt 39, il-koll iċċitati fin-nota ta’ qiegħ il-paġna 3 (enfazi miżjud).

31 — Premessa 39.

32 — Premessi 40 u 41.

min ghamel id-database kontra “atti ta’ min jagħmel użu li jmur [jmorru]’il hinn mid-drittijiet legittimi [...] u għalhekk jagħmel [jagħmlu] hsara lill-investment” ta’ min ghamel id-database³³. Barra dan, “id-dritt li ma jhallix li ssir estrazzjoni u/jew l-użu mill-ġdid tal-kontenut kollu jew parti sewwa minnu jirreferi mhux biss għall-manifattura ta’ prodott parassitiku kompetitur, iżda wkoll għal kull min jagħmel użu li permezz tiegħu ssir hsara kbira kwalitattiva jew kwantitattiva lill-investment”³⁴. F’dan l-isfond, il-Qorti tal-Ġustizzja ddecidiet li fatti bħal dawk li l-estraxxjoni u/jew l-użu mill-ġdid isir bil-ghan li tinholq database oħra, irrispettivament minn jekk din tikkompetix mad-database oriġinali jew le u irrispettivament minn jekk din tkunx tal-istess daqs jew le bħal dik oriġinali, jew li l-estraxxjoni u/jew l-użu mill-ġdid jifforma parti minn attività oħra li ma tkunx dik tal-holqien ta’ database, ma kinux rilevanti biex tiġi stabbilita l-portata tad-dritt *sui generis*³⁵.

50. It-tieni nett, il-Qorti tal-Ġustizzja enfasizzat li l-kunċetti ta’ “estraxxjoni” u “użu mill-ġdid” ma jistgħux ikunu limitati għall-kazijiet ta’ estraxxjoni u ta’ użu mill-ġdid imwettqa direttament mid-database oriġinali. Jekk wiehed jagħmel hekk, ikun qed jirriskja li l-persuna li tkun għamlet id-database tithalla mingħajr protezzjoni fir-rigward ta’ atti mhux

awtorizzati ta’ kkopjar imwettqa minn kopja tad-database³⁶. Il-Qorti tal-Ġustizzja kkonkludiet li, peress li atti ta’ estraxxjoni u/jew użu mill-ġdid mingħajr awtorizzazzjoni, imwettqa minn terza persuna minn sors iehor għajr id-database ikkonċernata, huma ta’ natura, l-istess bħal atti bħal dawn imwettqa direttament mill-imsemmija database, li jippreġudikaw l-investment ta’ min għamel id-database, il-kunċetti ta’ estraxxjoni u ta’ użu mill-ġdid ma jistgħux jimplikaw aċċess dirett għad-database³⁷.

51. Bl-istess mod, jidherli li t-traskrizzjoni tal-kontenut ta’ database wara li din tiġi kkonsultata fuq l-iskrin u l-inkorporazzjoni sussegwenti tiegħu f’database differenti tista’ tippreġudika l-investment ta’ min għamel id-database daqs l-ikkopjar ta’ din id-database b’mod elettroniku jew l-iffotokopjar tagħha. L-analiżi tal-Qorti tal-Ġustizzja fis-sentenza The British Horseracing Board ma tippresupponix li “estraxxjoni” għandha tiġi limitata għal dawn l-aħhar metodi ta’ kkopjar ta’ (partijiet minn) database.

52. Lanqas il-fatt li l-Qorti tal-Ġustizzja ddecidiet li l-protezzjoni tad-dritt *sui generis* tikkonċerna biss l-atti ta’ estraxxjoni u ta’ użu mill-ġdid kif definiti fl-Artikolu 7(2) tad-direttiva, u li ma tkoprix il-konsultazzjoni ta’

33 — Fil-punt 45. Il-Qorti tal-Ġustizzja hemmhekk kienet qed tiċċita l-premessa 42.

34 — *Ibid.* Il-Qorti tal-Ġustizzja għamlet riferiment ukoll [fil-punt 46] għall-premessa 48, li tispjega li d-dritt *sui generis* għandu jgħid li jipproteġi lil min ikun għamel id-database u li jggarantili qiegħ fuq l-investment tiegħu fil-kreazzjoni u l-manutenzjoni tiegħu.

35 — Sentenza The British Horseracing Board, iċċitata fin-nota ta’ qiegħ il-paġna 3, punti 45 sa 47.

36 — Hija ddecidiet li din l-interpretazzjoni kienet ikkonfermata mill-Artikolu 7(2)(b) tad-direttiva li jipprovdi li l-ewwel bejgħ fil-Komunità ta’ kopja tad-database mit-titulari tad-dritt jew bil-kunsens tiegħu jeżawrixi d-dritt li jikkontrolla l-“bejgħ mill-ġdid” ta’ din il-kopja fil-Komunità, iżda mhux id-dritt li jikkontrolla l-estraxxjoni u l-użu mill-ġdid tal-kontenut ta’ din il-kopja.

37 — Sentenza The British Horseracing Board, iċċitata fin-nota ta’ qiegħ il-paġna 3, punti 52 u 53.

database, ma jimplika tali limitazzjoni. Il-kunsens ta' min għamel id-database għall-konsultazzjoni ma jgħibx miegħu l-eżawriment tad-dritt *sui generis*. Il-Qorti tal-Ġustizzja ddeci-diet li din l-analiżi kienet ikkonfermata, fir-rigward tal-estrazzjoni, mill-premessa 44 tad-direttiva, li tindika li t-trasferiment permanenti jew temporanju tal-kontenut kollu jew parti sewwa mill-kontenut ta' database murija fuq l-iskrin għal xi apparat ieħor huwa suġġett għall-awtorizzazzjoni tat-titulari tad-dritt³⁸.

53. Fl-ahhar nett, il-Qorti tal-Ġustizzja kkjarifikat il-portata tal-Artikolu 7(5) tad-direttiva. L-għan ta' din id-dispożizzjoni huwa li ma thallix li jsiru estrazzjonijiet u/jew użi mill-gdid ripetuti u sistematiċi ta' partijiet mhux sostanzjali tal-kontenut ta' database li l-effett kumulattiv tagħhom ikun li jippreġudika b'mod serju l-investment li jkun sar minn min għamel id-database bħalma jagħmlu l-estrazzjonijiet u/jew l-użi mill-gdid imsemmija fl-Artikolu 7(1) tad-Direttiva³⁹. Fir-rigward tal-“estrazzjoni”, l-espressjoni “atti kuntrarji għall-użu normali ta' [...] database jew li jagħmlu hsara irragionevoli lill-interessi legittimi ta' min ikun għamel id-database” tirreferi għal azzjonijiet li ma jkunux awtorizzati u li, permezz tal-effett kumulattiv ta' atti ta' estrazzjoni, huma intiżi sabiex jibnu mill-gdid il-kontenut kollu, jew parti sostanzjali minnu, ta' database protetta mid-dritt *sui generis*, u li, għaldaqstant, jippreġudikaw

serjament l-investment li sar minn min għamel id-database⁴⁰.

54. Fil-fehma tiegħi, l-għan tad-dritt *sui generis* kif interpretat mill-Qorti tal-Ġustizzja għalhekk ma jagħtix sostenn lil interpretazzjoni restrittiva tal-kuncett ta' “estrazzjoni”. Tabilhaqq, il-fatt li l-konvenut fil-kawża The British Horseracing Board ma setax jikkopja “fizikament” id-data kollha tal-British Horseracing Board fis-sistema elettronika tiegħu evidentement ma żammx lill-Qorti tal-Ġustizzja milli sostni li huwa kien qed iwettaq “atti ta' estrazzjoni u użu mill-gdid fis-sens tal-Artikolu 7(2)” tad-direttiva⁴¹.

55. Għalhekk il-kwistjoni prinċipali tidher li hija jekk l-estrazzjoni (fi kwalunkwe forma li fiha saret) taffettwax il-kontenut kollu jew parti sostanzjali mill-kontenut ta' database u għalhekk tagħmel hsara lill-investment magħmul biex inholq id-database oriġinali. Dan ikun il-każ jekk il-proċess ta' kkopjar jinvolvi mhux biss id-data kollha jew parti

40 — Sentenza The British Horseracing Board, iċċitata fin-nota ta' qiegħ il-paġna 3, punti 86 sa 89.

41 — Sentenza The British Horseracing Board, iċċitata fin-nota ta' qiegħ il-paġna 3, punti 63 sa 66. Id-digriet tar-rinviju f'dik il-kawża indika li l-informazzjoni dwar it-tigrijiet taż-żwiemli li l-konvenut qiegħed fuq is-sit Internet tiegħu u li originat fid-database tal-British Horseracing Board (BHB) giet mill-gazzetti ppubblikati fil-gurnata ta' qabel it-tigrija u minn informazzjoni mhux ipproċessata pprovduta minn terza persuna. Il-konvenut wettaq estrazzjoni ta' data (li originat mid-database tal-BHB) minn dawn iż-żewġ sorsi billi intergraha fis-sistema elettronika tiegħu. Huwa mbagħad uża mill-gdid din id-data billi għamilha disponibbli għall-pubbliku fuq is-sit Internet tiegħu sabiex il-klijenti tiegħu jkun jistgħu jagħmlu l-imhatri fuq it-tigrijiet taż-żwiemli.

38 — Ibid (punti 54 sa 59).

39 — Ara wkoll il-konkluzjonijiet tal-Avukat Ġenerali Stix-Hackl fil-kawża The British Horseracing Board, punt 34; Svenska Spel, punt 121; u OPAP, punt 146 (ilkoll iċċitati fin-nota ta' qiegħ il-paġna 3).

sostanzjali mid-data nfisha li kienet inkluża fid-database, imma anki l-mod sistematiku u metodiku li bih kienet irrangata fid-database. Fil-fehma tiegħi, huwa irrilevanti jekk l-estrazzjoni ssehhx bl-ikkopjar tal-kontenut tad-database oriġinali jew bir-riproduzzjoni tagħha wara konsultazzjoni fuq l-iskrin tad-database.

56. Il-qorti tar-rinviju tissuggerixxi li ċ-ċertezza legali tiġi osservata ahjar jekk (kif qed tipproponi) m'hemm ebda "estrazzjoni" jekk id-database tintuża biss bħala sors ta' informazzjoni, anki fejn dan l-użu huwa partikolarment wiesgħa. Hija targumenta li l-utenti li ma jiksbox id-data tagħhom direttament mid-database nfisha, imma minn sorsi derivati, hafna drabi ma jkunux jistgħu jgħidu jekk (u jekk dan huwa hekk, kif) din id-data tkun ittiehdet minn database protetta, u jekk id-data adottata tikkostitwixxi parti sostanzjali ta' database jew kinitx miksuba permezz ta' estrazzjoni ripetuta u sistematika mhux awtorizzata.

57. Fil-fehma tiegħi, il-protezzjoni taċ-ċertezza legali hawnhekk qed tintuża bħala argument kontra li wiehed isostni li l-ikkopjar indirett ta' databases huwa ksur tad-dritt *sui generis*. L-argument huwa, mal-ewwel daqqa t'għajn, attraenti. Madankollu, il-Qorti tal-Gustizzja diġà ddecidiet impliċitament li kunsiderazzjoniet ibbażati fuq iċ-ċertezza legali mhumieq neċessarjament konkluzivi, billi diġà ddecidiet li aċċess dirett għad-database oriġinali mhuwiex mehtieg biex

ikun hemm "estrazzjoni" mhux awtorizzata. Għalhekk, ikkopjar indirett ta' database protetta jista' tabilhaqq jikser id-dritt *sui generis*.⁴²

58. Fi kwalunkwe każ, jidher mid-digriet tar-rinviju li fil-fatt Directmedia għamlet użu *dirett* mid-database tal-Università ta' Freiburg. Il-kwistjoni ta' aċċess indirett għal database għalhekk ma tqumx f'dan ir-rinviju għal deċizzjoni preliminari. Naturalment hija l-qorti nazzjonali, u mhux il-Qorti tal-Gustizzja, li għandha tiddeċiedi jekk, abbażi tal-fatti, l-użu li Directmedia għamlet mid-database tal-Università ta' Freiburg jammontax għal estrazzjoni.

59. Għalhekk nikkonkludi li "estrazzjoni" skont it-tifsira tal-Artikolu 7(2)(a) tad-direttiva ma tippresupponix l-ikkopjar (fiziku) ta' data. Sabiex ikun hemm "estrazzjoni" skont it-tifsira tal-Artikolu 7(2)(a) tad-direttiva, huwa immaterjali jekk it-trasferiment ta' data minn database protetta skont l-Artikolu 7 (1) tad-direttiva u l-inkorporazzjoni tagħha f'database differenti jsehhux wara evalwazzjoni individwali tad-data wara li tkun giet ikkonsultata d-database.

42 — Sentenza The British Horseracing Board, iċċitata fin-nota ta' qiegħ il-paġna 3, punti 52 u 53. Ara l-punt 51 iktar 'il fuq.

IV — Konklużjoni

60. Għar-raġunijiet mogħtija iktar 'il fuq, jidhirli li r-risposta għad-domanda magħmula mill-Bundesgerichtshof għandha tkun kif ġej:

- “1) “Estrazzjoni” skont it-tifsira tal-Artikolu 7(2)(a) tad-Direttiva 96/9/KE tal-Parlament Ewropew u tal-Kunsill, tal-11 ta' Marzu 1996, dwar il-protezzjoni legali ta' databases ma tippresopponix l-ikkopjar (fiziku) ta' data,
- 2) Sabiex ikun hemm “estrazzjoni” skont it-tifsira tal-Artikolu 7(2)(a) tad-Direttiva 96/9, huwa immaterjali jekk it-trasferiment ta' data minn database protetta skont l-Artikolu 7(1) tad-direttiva u l-inkorporazzjoni tagħha f'database differenti jseħħ wara evalwazzjoni individwali tad-data wara li tkun ġiet ikkonsultata d-database.”